

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦,૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧/૬/૨૦૧૫ સોમવાર

અમદાવાદ શહેર પોલીસ સમાચાર

નશાબંધીધારા હેઠળ ઝડપાયા :-

સમાચાર યાદી નં.૧૧૧૩/૧૫

શહેર પોલીસે ગઈકાલે નશાબંધી ધારા હેઠળ ૨૯ કેસ કરી ૩૨ વ્યક્તિઓને ઝડપી, ૨૧૭ લીટર દેશી દારૂ, ૦૧ મોટર સાયકલ અને ૦૧ ઓટોરીક્ષા કબજે કરી હતી. તેમજ જુગારધારા હેઠળ ૦૪ કેસ કરી ૨૦ વ્યક્તિઓને ઝડપી રોકડ રૂપિયા ૯૧,૮૬૦/- અને જુગારનાં સાધનો કબજે કર્યાં હતા.

તકેદારીના પગલાં હેઠળ ઝડપાયા:-

સમાચાર યાદી નં.૧૧૧૪/૧૫

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૫૫ વ્યક્તિઓની અટકાયત કરી હતી. તેમજ પ્રો.ઈ. ૯૩ મુજબ ૦૧ વ્યક્તિની અને પાસા હેઠળ ૦૨ વ્યક્તિઓની અટકાયત કરી હતી.

અપહરણ:-

સમાચાર યાદી નં.૧૧૧૫/૧૫

અમરાઇવાડી : કાંતીભાઈ મફતલાલ પરમાર (રહે,અમૃતાનગર, ભવાનીનગરની સામે, અમરાઇવાડી) એ અમરાઇવાડી પોલીસ સ્ટેશન ખાતે ફરીયાદ નોંધાવી છે કે તા.૩૦/૫/૧૫ બપોરનાં ૪/૦૦ વાગ્યાના સુમારે ઘર નજીકથી આરોપી (૧) મેહુલ આલજીભાઈ પરમાર(રહે.રાજીયાબીબીની ચાલી, અમરાઇવાડી) (૨) અનીલ અમૃતભાઈ સોલંકી (રહે.મગન વાઘેલાની ચાલી, ભીલવાડા. અમરાઇવાડી) ભેગામળી કાંતીભાઈની પુત્રી મનીષાબહેન (ઉ.વ.૧૫) ને લલચાવી ફોસલાવી, જારકર્મ કરવાના ઇરાદે ભગાડી લઇ ગયા છે. આ ગુનાની તપાસ પો.ઈ.શ્રી એ.વી.રાજગોર ચલાવે છે.

ગોમતીપુર : ફરજાનાબાનુ સરફરાજએહમદ (રહે,ચારતોડા કબરસ્તાનની અંદર, ગોમતીપુર) એ ગોમતીપુર પોલીસ સ્ટેશન ખાતે ફરીયાદ નોંધાવી છે કે તા.૩૦/૫/૧૫ નાં કલાક ૬/૦૦ વાગ્યાના સુમારે ઘર નજીકથી આરોપી આશીફ રસુલભાઈ કુરેશી (રહે.બારાસાચાની ચાલી, ગોમતીપુર) ફરજાનાબાનુની પુત્રી આફરીનબાનુ(ઉ.વ.૧૫) ને લલચાવી ફોસલાવી, જારકર્મ કરવાના ઇરાદે ભગાડી લઇ ગયો છે. આ ગુનાની તપાસ પો.ઈ.શ્રી જે.ડી.ડાંગરવાલા ચલાવે છે.

સરદારનગર : મકવારામ નાનજી મેઘવાણી (રહે.સેલવાડા, તા. રેવઘર, જી.સીરોહી રાજસ્થાન) એ તા.૩૧/૫/૧૫ ના રોજ સરદારનગર પોલીસ સ્ટેશન ખાતે ફરીયાદ નોંધાવી છે કે પોતાના જમાઇ આરોપી રમેશભાઈ ગોદાજી પરમાર (રહે. શક્તિનગરનાં છાપરાં, હાંસોલગામ, સરદારનગર) એ મકવારામની દિકરી દિવ્યા (ઉ.વ.૨૨) ને બે વર્ષ પહેલાંથી આજદિન સુધીનાં સમયગાળા દરમ્યાન ખોટી શંકા રાખી, દિવ્યાને ઘરની બહાર નીકળવા નહીં દઇ, શારીરિક અને માનશીક ત્રાસ આપતાં કંટાળી જઇ દિવ્યાએ તા.૩૦/૫/૧૫ રાતના ૧૧/૪૫ વાગ્યાના સુમારે પોતાની સાસરીમાં, ઘરે પોતાની જાત ઉપર કેરોસીન છાંટી, સળગી જઇ, આત્મહત્યા કરી લીધી હતી. આ ગુનાની તપાસ પો.સ.ઇ.શ્રી એલ.જી.ખરાડી ચલાવે છે.

સોનાની ચેઇન ખેંચી તોડી લઈ ગયા:-

સમાચાર યાદી નં.૧૧૧૭/૧૫

મણીનગર : અંકિતાબહેન લકીકુમાર પટેલ (રહે, મહેન્દ્રકુંજ સોસાયટી, કાલુપુર બેંકની સામે, ખોખરા) એ મણીનગર પોલીસ સ્ટેશન ખાતે ફરીયાદ નોંધાવી છે કે તા.૨૯/૫/૧૫ બપોરના ૩/૧૫ વાગ્યાના સુમારે મણીનગર ઝઘડિયા બ્રીજ ઉપર સ્કુટી ચલાવી પસાર થઈ રહ્યા હતા દરમ્યાન એક કાળા રંગનાં મોટર સાયકલ ઉપર આવેલ બે પુરૂષ (૨૫ થી ૩૦ વર્ષના આશરાનાં) અંકિતાબહેનના ગળામાંથી સોનાની ચેઇન કિંમત રૂપિયા ૪૫,૦૦૦ -/ખેંચી તોડી લઈ નાસી ગયા હતા .આ ગુનાની તપાસ પો.સ.ઈ. શ્રી એન.જી.ચૌધરી ચલાવે છે.

સાબરમતી : સુપલભાઈ અરવિંદભાઈ બ્રહ્મક્ષત્રિય (રહે.ખોડીયાર પાર્ક સોસાયટી, ધોળેશ્વર માહટેવની સામે, ઇસનપુર) એ સાબરમતી પોલીસ સ્ટેશન ખાતે ફરીયાદ નોંધાવી છે કે તા.૩૦/૫/૧૫ રાતના ૧૦/૪૫ વાગ્યાના સુમારે સાબરમતી રથી એપાર્ટમેન્ટ, બી.આર.ટી.એસ.બસ સ્ટેન્ડ નજીક આવેલ કોલસી ટેકરી પાસેથી પોતાનું મોટર સાયકલ ચલાવી પસાર થઈ રહ્યા હતા દરમ્યાન એક મોટર સાયકલ ઉપર આવેલ બે પુરૂષ (૧૮ થી ૨૨ વર્ષના આશરાનાં) સુપલભાઈ સાથે ઝપા-ઝપી, સુપલભાઈનાં ગળામાં પહેરેલ સોનાની ચેઇન કિંમત રૂપિયા ૩૬,૦૦૦/- તોડી લઈ નાસી ગયા હતા .આ ગુનાની તપાસ પો.ઈ.શ્રી એ.જે.ગોંડલીયા ચલાવે છે.

ઘરફોડ:-

સમાચાર યાદી નં.૧૧૧૮/૧૫

નરોડા : ભરતસિંહ રતનસિંહ રહેવર (રહે,જાનકી રેસીડેન્સી, સંયોગની ફ્લેટની સામે, દહેગામ રોડ, નરોડા) એ તા.૩૧/૫/૧૫ નારોજ નરોડા પોલીસ સ્ટેશન ખાતે ફરીયાદ નોંધાવી છે કે તા.૨૯/૫/૧૫ સાંજનાં ૫/૩૦ વાગ્યા પહેલાં કોઇપણ સમયે પોતાના મકાનનાં મુખ્ય દરવાજાનું તાળુ તોડી, ઘરમાં પ્રવેશ કરી, ઘરમાંથી સોના-ચાંદીનાં દાગીના અને રોકડ રૂપિયા મળી કુલ રૂપિયા ૧,૬૬,૭૦૦/- મતાની ચોરી કરી લઇ ગઇ છે. આ ગુનાની તપાસ હે.કો.શ્રી કે.એચ.જાડેજા ચલાવે છે.

ગુજરાત યુનિવર્સિટી : રાજેશભાઈ સુર્યકાંતભાઈ રાજપુરીયા (રહે,હરીવંત સોસાયટી, શાહપુર) એ તા.૩૧/૫/૧૫ નારોજ ગુજરાત યુનિવર્સિટી પોલીસ સ્ટેશન ખાતે ફરીયાદ નોંધાવી છે કે તા.૨૬/૫/૧૫ થી તા.૩૧/૫/૧૫ સવારના ૯/૦૦ વાગ્યા દરમ્યાન પોતાના બનેલીનાં ગુજરાત યુનિવર્સિટી, ગોપાલનગર, સાગર એપાર્ટમેન્ટની સામે આવેલ શૈલ એવન્યુનાં મકાનનાં મુખ્ય દરવાજાનો નકુચો તોડી, અજાણી વ્યક્તિ મકાનમાં પ્રવેશ કરી, મકાનમાંથી લેપટોપ કિંમત રૂપિયા ૧૫,૦૦૦/-, રોકડ રૂપિયા ૨૫,૦૦૦/- અને સોના-ચાંદીની વસ્તુઓ (જેનું વજન કે કિંમત ખબર નથી) જે તમામ મતાની ચોરી કરી લઈ ગઈ છે. આ ગુનાની તપાસ પો.સ.ઈ.શ્રી જે.કે.ડાંગર ચલાવે છે.

સરદારનગર : નરેન્દ્રભાઈ રતનલાલ અડવાણી (રહે,બંડલા એરીયા, પાર્થ સોસાયટીની બાજુમાં, કુબેરનગર) એ તા.૩૧/૫/૧૫ નારોજ સરદારનગર પોલીસ સ્ટેશન ખાતે ફરીયાદ નોંધાવી છે કે તા.૧૦/૫/૧૫ રાતના ૯/૦૦ થી તા.૧૧/૫/૧૫ સવારનાં ૧૦/૦૦ વાગ્યા દરમ્યાન પોતાની કુબેરનગર, આઝાદ મેદાન ખાતેની રેડીમેડ કપડાની દુકાનનાં શટરનાં તાળા તોડી, અજાણી વ્યક્તિ દુકાનમાં પ્રવેશ કરી, દુકાનમાંથી નાના બાળકો નાં કપડાં નંગ-૧૭૦ કુલ કિંમત રૂપિયા ૭૬,૫૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઈ.શ્રી ઝેડ.એમ.સિન્ધી ચલાવે છે.

અપમૃત્યુ :

સમાચાર યાદી નં.૧૧૧૯/૧૫

મેઘાણીનગર : ભાવનાબહેન જયંતીભાઈ યાદવ (ઉ.વ.૩૫)(રહે.હિરાજી વાત્સવની ચાલી, લક્ષ્મીનગરની ચાલી, મેઘાણીનગર) તા.૨૯/૫/૧૫ સાંજના ૬/૦૦ વાગ્યાનાં સુમારે પોતાના ઘરે પોતાને શ્વાસની બિમારી હોઈ, શ્વાસની દવા સમજી, ઉધય મારવાની દવા ભુલથી પી જતાં, શરીરે અસર થતાં સારવાર અર્થે તેમને સિવિલ હોસ્પિટલમાં દાખલ કર્યા હતા. જ્યાં સારવાર દરમ્યાન તા.૩૧/૫/૧૫ નાં કલાક ૭/૨૦ વાગે તેમનું મૃત્યુ નિપજ્યુ હતું. આ અંગે મેઘાણીનગર પોલીસે અકસ્માત મોત નોંધી આ અંગેની તપાસ પો.સ.ઈ.શ્રી કે.પી.તરેટીયા ચલાવે છે

આત્મહત્યા:-

સમાચાર યાદી નં.૧૧૨૦/૧૫

એલીસબ્રીજ : તા.૩૧/૫/૧૫ ના કલાક ૮/૪૦ વાગ્યા પહેલાં કોઈપણ સમયે સરદારબ્રીજ નજીક, એન.આઇ.ડી. તરફ રીવરફ્રન્ટ પાસે, નદીમાં પડી ડુબી જઈ મરણ ગયેલ એક અજાણ્યા પુરૂષ (૪૫ વર્ષના આશરાના) ની લાશ એલીસબ્રીજ પોલીસને મળી આવતાં, આ અંગે એલીસબ્રીજ પોલીસે અકસ્માત મોત નોંધી આ અંગેની તપાસ હે.કો.શ્રી સરતાનભાઈ મનોહરભાઈ ચલાવે છે.

(ઇ.ચા.)નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.